

जुन्नर वनविभागातील माणिकडोह बिबट निवारा केंद्राभोवती संरक्षक भित बांधकामाचे अंदाजपत्रकास प्रशासकीय मान्यता देण्याबाबत.

महाराष्ट्र शासन
महसूल व वन विभाग,
शासन निर्णय क्र.डब्ल्युएलपी १०१५/ प्र.क्र.३३१/फ-१
मंत्रालय, मुंबई ४०० ०३२
दिनांक :- २६ नोव्हेंबर, २०१५.

वाचा :- अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर यांचे पत्र क्र.कक्ष-२४(३)/वअ/५४३/सन २०१५-१६ नागपूर. दिनांक २४.०८.२०१५ चे पत्र.

प्रस्तावना :-

जुन्नर वनविभागातील बिबट निवारा केंद्रा भोवती असणारे तार कुंपण जीर्ण झाले असल्याने केंद्राच्या सुरक्षेसाठी नवीन कुंपणाची आवश्यकता भासत आहे. मूल्यांकन व सनियंत्रण अधिकारी, सेंट्रल झु अँथोरीटी, नवी दिल्ली ह्यांनीही ह्या संदर्भात दिलेल्या निर्देशाच्या अनुषंगाने जुन्नर वनविभागातील माणिकडोह बिबट निवारा केंद्राभोवती संरक्षक भित बांधकाम करणे रुपये ८४,८९,१३१/- च्या कामांना प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

जुन्नर वनविभागातील माणिकडोह बिबट निवारा केंद्राभोवती संरक्षक भित बांधकाम करणे रुपये ८४,८९,१३१/- च्या कामांना प्रशासकीय मान्यता देण्यास सार्वजनिक बांधकाम विभागाने सहमती दर्शविली आहे.

संरक्षक भिंतीचे अंदाजपत्रक सन २०१४-१५ च्या जिल्हा दरसूचीवर आधारित आहे. अंदाजपत्रकात ४ टक्के आकस्मिक खर्च, १ टक्के कामाचा विमा याप्रमाणे तरतूदी करण्यात आल्या आहेत. सदर काम अर्थसंकल्पाव्यतिरिक्त करावयाचे झाल्यास त्याच ४ टक्के सॅटेज चार्जेस ची तरतूद मिळवण्यात यावी. सार्वजनिक बांधकाम विभागाने खालील अटीस अधीन राहून प्रशासकीय मान्यता देण्यास सहमती दिली आहे.

अ) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.

ब) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र. १७७/ तां.क.१ दिनांक १० जानेवारी, २०१४ मध्ये उल्लेखित मार्गदर्शक तत्वांनुसार कार्यवाही करावी.

सार्वजनिक बांधकाम विभागाने दिलेल्या सहमतीच्या अधीन राहून माणिकडोह बिबट निवारा केन्द्राभोवती संरक्षक भिंत बांधकाम करणे ह्या कामाच्या रु ८४,८९,१३१/- इतक्या रकमेस शासनाची प्रशासकीय मान्यता (वित्तीय मान्यता वगळून) देण्यात येत आहे.

हे आदेश शासन निर्णय वित्त विभाग, क्र. विअप्र १०.०८/प्र.क्र.७०/२००८/ विनियम, दिनांक १५ मे, २००९, वित्तीय अधिनियम नियम पुस्तिका, १९७८, भाग पहिला, उप विभाग-पाच नुसार महाराष्ट्र सार्वजनिक बांधकाम नियम पुस्तिका अंतर्गत प्रदान करण्यात आलेले वित्तीय अधिकार, अ.क्र.१ परिच्छेद क्र.१३४ नुसार विभागास असलेल्या वित्तीय अधिकारानुसार व सार्वजनिक बांधकाम विभाग यांच्या सहमतीने, निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२६१६१७५८६०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश महाजन)
सह सचिव ,
महसूल व वन विभाग.

प्रति,

१. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर,
३. मुख्य वनसंरक्षक (प्रा), पुणे
४. उपवनसंरक्षक (प्रा), जुन्नर वन विभाग, जुन्नर.
५. महालोखापाल-१/२ (लेखा परिक्षा/लेखा व अनुज्ञेयता), महाराष्ट्र राज्य, मुंबई/ नागपूर
६. सार्वजनिक बांधकाम विभाग(इमारत-३), मंत्रालय, मुंबई- ४०० ०३२
७. वित्त विभाग, व्यय-१० कार्यासन, मंत्रालय, मुंबई- ४०० ०३२
८. नियोजन विभाग (का-१४७५), मंत्रालय, मुंबई- ४०० ०३२
९. फ-२/ब-१ कार्यासन, महसूल व वन विभाग, मंत्रालय, मुंबई- ४०० ०३२
१०. कार्यासन फ-१ महसूल व वन विभाग, मंत्रालय, मुंबई- ४०० ०३२ (निवडनस्ती)